

4) Ir-risposta għat-tielet domanda tkun differenti fċirkustanzi fejn l-istruttura tat-tranżazzjonijiet magħiżula mill-kumpannija inkwistjoni tfisser li l-benefiċċju tal-ġhażla ma jistax jintuża?

⁽¹⁾ Direttiva tal-Kunsill 69/335/KEE, tas-17 ta' Lulju 1969, li tikkonċerna taxxi indiretti fuq il-ġbir tal-kapital (GU Edizzjoni Specjali bil-Malti, Kapitolu 9, Vol. 1, p. 11)

⁽²⁾ Direttiva tal-Kunsill 2008/7/KE, tat-12 ta' Frar 2008, dwar it-taxxi indiretti fuq il-ġbir tal-kapital (GU L 46, p. 11)

Rikors ippreżentat fl-14 ta' Novembru 2016 – Il-Kummissjoni Ewropea vs Ir-Repubblika Čeka

(Kawża C-575/16)

(2017/C 022/23)

Lingwa tal-kawża: ič-Ček

Partijiet

Rikorrenti: Il-Kummissjoni Ewropea (rappreżentanti: H. Støvlbæk, K. Walkerová, aġenti)

Konvenuta: Ir-Repubblika Čeka

Talbiet

- tikkonstata li billi imponiet kundizzjoni ta' nazzjonaliità ghall-eżerċizzju tal-professjoni ta' nutar, ir-Repubblika Čeka naqset mill-obbligi tagħha skont l-Artikolu 49 TFUE; u
- tikkundanna lir-Repubblika Čeka ghall-ispejjeż.

Motivi u argumenti principali

Il-Kummissjoni tqis li l-kundizzjoni ta' nazzjonaliità stabbilita ghall-eżerċizzju tal-professjoni ta' nutar fis-sistema legali Čeka hija diskriminatorja u tikkostitwixxi restrizzjoni ingūstifikata għal-libertà ta' stabbiliment. B'hekk, ir-Repubblika Čeka naqset mill-obbligi tagħha skont l-Artikolu 49 TFUE.

Il-Kummissjoni tqis li l-funzjonijiet ikkonferiti lin-nutara bil-leġiżlazzjoni tar-Repubblika Čeka ma jikkontribwixx, min-natura tagħhom, ghall-eżerċizzju tal-awtorità pubblika u li b'hekk ma tistax tiġi ġġustifikata bl-eċċezzjoni stabbilita fl-Artikolu 51 TFUE il-kundizzjoni ta' nazzjonaliità prevista ghall-aċċess ghall-professjoni ta' nutar fis-sistema legali Čeka.

Talba għal-deċiżjoni preliminari mressqa mill-Vrhovno sodišče Republike Slovenije (is-Slovenja) fis-17 ta' Novembru 2016 – C. K., H. F. u (minuri) A. S. vs Ir-Repubblika tas-Slovenja

(Kawża C-578/16)

(2017/C 022/24)

Lingwa tal-kawża: is-Sloven

Qorti tar-rinviju

Vrhovno sodišče Republike Slovenije

Partijiet

Rikorrenti: C. K., H. F. u (minuri) A. S.

Konvenuta: Ir-Repubblika tas-Slovenja

Domandi preliminari

1. L-interpretazzjoni tar-regoli dwar l-applikazzjoni tal-klawżola diskrezzjonali stabbilita fl-Artikolu 17(1) tar-Regolament Dublin III, b'tehid inkunsiderazzjoni tan-natura ta' din id-dispozizzjoni, hija tali li l-qorti tal-Istat Membru għandu l-kompetenza finali, jew hija tali li teżonera lill-qorti, li mid-deċiżjonijiet tagħha ma hemm ebda rimedju ġudizzjarju, mir-rinviju tal-kawża lill-Qorti tal-Ġustizzja fis-sens tat-tielet paragrafu tal-Artikolu 267 tat-Trattat dwar il-Funzjonament tal-Unjoni Ewropea?
2. L-evalwazzjoni taċ-ċirkustanzi fl-Artikolu 3(2) tar-Regolament Dublin III (f'każ bħal dak tas-suġġett tat-talba għal deciżjoni preliminari) hija suffiċjenti sabiex tizgura l-observanza tad-dispozizzjonijiet tal-Artikolu 4 jew tal-Artikolu 19 (2) tal-Karta tad-Drittijiet Fundamentali tal-Unjoni Ewropea, flimkien mal-Artikolu 3 tal-Konvenzjoni Ewropea dwar il-Protezzjoni tad-Drittijiet tal-Bniedem u l-Libertajiet Fondamentali u l-Artikolu 33 tal-Konvenzjoni ta' Ĝinevra?
3. Mill-interpretazzjoni tal-Artikolu 17(1) tar-Regolament Dublin III jirriżulta li l-użu tal-klawżola diskrezzjonali min-naha ta' Stat Membru, sabiex tiġi żgurata protezzjoni effettiva fir-rigward ta' ksur ta' dritt stabbilit fl-Artikolu 4 tal-Karta tad-Drittijiet Fundamentali tal-Unjoni Ewropea, f'każijiet bħal dawk tas-suġġett ta' din it-talba għal deciżjoni preliminari, huwa obbligatorju u jipprekludi t-trasferimenti tal-applikant għal protezzjoni internazzjonali lejn l-Istat Membru kompetenti, li jkun iddikjara l-kompetenza tiegħu skont l-imsemmi regolament?
4. Skont il-klawżola diskrezzjonali fl-Artikolu 17(1) tar-Regolament Dublin III, l-applikant għal protezzjoni internazzjonali jew persuna ohra fil-kuntest ta' proċedura ta' trasferimenti fis-sens tar-regolament imsemmi jistgħu jinvokaw l-applikazzjoni tal-klawżola stess, li fuqha jridu jiddeċiedu l-korpi amministrattivi kompetenti u l-qrati tal-Istat Membru, jew l-imsemmija korpi u l-qrati tal-Istat Membru huma obbligati li jivverifikaw *ex officio* c-ċirkustanzi deskritti?